

इंटरनेट कॉम्प्यूटर एज्युकेशन इन्स्टिट्यूट, धुळे
संचलीत महिला समुपदेशन केंद्राची मान्यता रद्द
करणेबाबत.

महाराष्ट्र शासन

महिला व बाल विकास विभाग

शासन निर्णय क्रमांक : संकीर्ण-२०१०/ प्र.क्र. २६७/ का-२

नवीन प्रशासन भवन, ३ रा मजला

मंत्रालय, मुंबई- ४०० ०३२.

दिनांक : १० नोव्हेंबर, २०१०.

पहा :- १) शासन निर्णय, महिला व बाल विकास विभाग, क्र.मसके-२००६/प्रक्र.२५६/क.२, दि.१७.१०.२००६.

२) आयुक्त, महिला व बाल विकास आयुक्तालय, पुणे यांचे पत्र क्र.मबाविआ /इंकाॅम्प्यूएज्यू,धुळे
/मसके/मा.रद्द/२०१०-११/का.६/५९६९, दि.२९.६.२०१० व दि.१.९.२०१०.

प्रस्तावना :- उपरोक्त पहा येथील शासन निर्णय दि.१७.१०.२००६ अन्वये महिलांवर व बालकांवर होणाऱ्या अत्याचारांना प्रतिबंध करून कौटुंबिक हिंसाचारग्रस्त व पिडीत महिलांना संरक्षण /मदत उपलब्ध करून देण्याचे दृष्टीने १० समुपदेशन केंद्रांना, संबंधित जिल्ह्यांच्या ठिकाणी पोलीस स्टेशनच्या आवारात, दि.१.११.२००६ पासून सुरु करण्यास मान्यता देण्यात आली. सदर १० समुपदेशन केंद्रांमध्ये इंटरनेट कॉम्प्यूटर एज्युकेशन सेंटर, धुळे या संस्थेमार्फत चालविण्यात येणाऱ्या महिला समुपदेशन केंद्राचा समावेश आहे. इंटरनेट कॉम्प्यूटर एज्युकेशन सेंटर, धुळे यांचेमार्फत चालविण्यात येणाऱ्या महिला समुपदेशन केंद्राबाबत प्राप्त झालेल्या तक्रारीच्या अनुषंगाने राज्य समन्वयक, विशेष महिला व बाल कक्ष, टाटा सामाजिक विज्ञान संस्था, पुणे यांचेकडून तपासणी करण्यात आली होती. त्यांच्या तपासणी अहवालात दर्शविण्यात आलेल्या त्रुटी वरून सदर संस्थेला कारणे दाखवा नोटीस बजावण्यात आलेली होती. कारणे दाखवा नोटीसबाबत संस्थेने सादर केलेला खुलासा व जिल्हा महिला व बाल विकास अधिकारी यांनी प्रत्यक्ष भेट देवून सादर केलेल्या खुलाशाच्या अनुषंगाने आयुक्त, महिला व बाल विकास, पुणे यांनी त्यांच्या उपरोक्त पहा येथील दि.२९.६.२०१० व दि.१.९.२०१० च्या पत्रान्वये सदर संस्थेचे कामकाज समाधानकारक नसून शासकीय निकषानुसार चालवित नसल्याचे आढळून आल्याने, संस्थेचे पदाधिकारी व कर्मचारी जनतेची दिशाभूल करून त्याचा गैर फायदा घेण्याची शक्यता, तसेच अनधिकृत व्यक्तीकडून समुपदेशनाचे व संरक्षण अधिकाऱ्याचे कामकाज पार पाडले गेल्यामुळे अनर्थ होण्याची शक्यता याबाबतची तपासणी करून संस्थेची मान्यता रद्द करण्याची केलेली शिफारस विचारात घेवून, सदरहू संस्थेविरुद्ध कार्यवाही करण्याची बाब शासनाच्या विचाराधीन होती.

शासन निर्णय :- उपरोक्त प्रस्तावनेतील बाबी विचारात घेता, संदर्भित पत्र क्र.२ च्या पत्रान्वये आयुक्त, महिला व बाल विकास आयुक्तालय, पुणे यांनी केलेल्या शिफारशीच्या अनुषंगाने, इंटरनेट कॉम्प्युटर एज्युकेशन सेंटर, धुळे संचलीत महिला समुपदेशन केंद्र (शहर पोलीस स्टेशन आवार धुळे) या संस्थेबाबत केलेल्या तपासणी अहवालात सदर संस्थेचे कामकाज समाधानकारक नसून, महिला समुपदेशन केंद्र योजना निकषाप्रमाणे चालवित नसल्याने व शासनाने दिलेल्या मान्यतेचा गैर फायदा घेवून फसवणूकीसारखे गंभीर प्रकार करीत असल्याने या संस्थेस मंजूर केलेल्या महिला समुपदेशन केंद्राची मान्यता सदरहू शासन निर्णयान्वये रद्द करण्यात येत आहे.

२. तसेच सदर संस्थेची दिलेली मान्यता रद्द केल्यानंतर धुळे येथील केंद्राचे कामकाज बंद होऊ नये म्हणून सदरील समुपदेशन केंद्र टाटा सामाजिक विज्ञान संस्था, मुंबई यांना तात्पुरत्या स्वरूपात चालविण्यासाठी हस्तांतरीत करण्यात येत आहे. त्याचप्रमाणे यापुढे समुपदेशन केंद्रासाठी जाहिरात देवून अर्ज मागवितांना धूळे जिल्ह्यातील महिला समुपदेशन केंद्राचाही समावेश करून जाहिरात द्यावी असेही शासन आदेश देत आहे.

३. सदर शासन निर्णय महाराष्ट्र शासनाच्या www.maharashtra.gov.in या वेबसाईट वर उपलब्ध करून देण्यात आला असून त्याचा संकेतांक २०१०१११०१४३५०४००१ असा आहे.

महाराष्ट्राचे राज्यपाल यांच्या आदेशानुसार व नांवाने.

सही /-

(श. पा. वारे)

उप सचिव, महाराष्ट्र शासन

प्रति,

अपर मुख्य सचिव (गृह), गृह विभाग, मंत्रालय, मुंबई.

महालेखापाल, महाराष्ट्र १ (लेखा व अनुज्ञेयता /लेखा परिक्षा), मुंबई.

महालेखापाल, महाराष्ट्र २ (लेखा व अनुज्ञेयता /लेखा परिक्षा), नागपूर

आयुक्त, महिला व बाल विकास आयुक्तालय, महाराष्ट्र राज्य, पुणे.

पोलीस आयुक्त, मुंबई/पोलीस उप आयुक्त (अंमलबजावणी), मुंबई.

विशेष पोलीस महानिरीक्षक (महिला अत्याचार प्रतिबंध विभाग), पोलीस मुख्यालय, मुंबई.

पोलीस अधिक्षक, धुळे.

मा.मंत्री, महिला व बाल विकास यांचे खाजगी सचिव, मंत्रालय, मुंबई.

मा. राज्यमंत्री, महिला व बाल विकास यांचे खाजगी सचिव, मंत्रालय, मुंबई.

सर्व जिल्हा महिला व बाल विकास अधिकारी.

राज्य समन्वयक (पीपीएमयु), महिला व बाल विकास विभाग, मंत्रालय, मुंबई.

राज्य समन्वयक, विशेष महिला व बाल कक्ष, टाटा सामाजिक विज्ञान संस्था, देवनार, मुंबई.

इंटरनेट कॉम्प्युटर एज्युकेशन सेंटर, धुळे

संबंधित जिल्हा कोषागार अधिकारी,

सर्व अधिकारी, महिला व बाल विकास विभाग, मंत्रालय, मुंबई.

निवड नस्ती, का.२,